

साईंस व आर्टस में निखरी प्रतिभाएँ

दिनांक 07.07.2018 को पठानिया पब्लिक स्कूल मैन कैम्पस व वर्ल्ड कैम्पस में 32वाँ ग्रीष्मावकाश गृहकार्य प्रदर्शनी का आयोजन किया गया। जिसमें कक्षा नर्सरी से बारहवीं तक के सभी विद्यार्थियों ने शिक्षकों के सहयोग से अंग्रेजी, हिंदी, गणित, विज्ञान व कला आदि विषयों में प्रोजेक्ट, मॉडल, चार्ट आदि बनाकर अपनी कला व प्रतिभा का प्रदर्शन किया। इस तरह के कार्यक्रम विद्यार्थियों में छुपी हुई प्रतिभा व खेल-खेल में सर्वांगीण विकास को दर्शाने के लिए हर वर्ष आयोजित किए जाते हैं। प्रवक्ता श्रीमती सुशीला शर्मा ने बताया कि सभी विद्यार्थियों ने मॉडल्स व प्रोजेक्ट को योजना बद्ध करके अपनी-अपनी कक्षाओं को रचनात्मक तरीके से सजाया तथा विज्ञान में वर्किंग मॉडल आकर्षण का मुख्य केन्द्र रहा। सुबह नौ बजे दीप प्रज्वलित कर प्रदर्शनी का शुभारंभ मुख्यातिथि (मैन कैम्पस से) कक्षा छठी की प्राची के अभिभावक श्री नसीब सिंह ने व (वर्ल्ड कैम्पस से) कक्षा नर्सरी लोटस के हर्षित के अभिभावक श्रीमती ज्योती हुड्डा, कक्षा नर्सरी रोज के मनवरी के अभिभावक श्री गौरव मिनोचा, कक्षा दूसरी लिली की आशिना के अभिभावक श्रीमती आरती ने किया।

इस अवसर पर नृत्य, संगीत, कविताएँ लघु नाटिकाएँ, पैराशूट, जिम्नास्टिक व योगा का शानदार प्रदर्शन कर बच्चों ने समाँ बांधा तथा कला प्रदर्शनी में तैल चित्र, पोस्टर, क्ले मॉल्लिंग, पेपर कटिंग, मेंहदी, कम्प्यूटर के माध्यम से कलरिंग व स्लाइड प्रेजेन्टेशन आदि मुख्य आकर्षण रहे। सभी अभिभावकों ने स्कूल अध्यक्ष श्री अंशुल पठानिया, प्रधानाचार्या श्रीमती वर्षा रानी पठानिया, श्रीमती तन्वी पठानिया व श्रीमती प्रीति ढाँडा, श्रीमती कंचन हुरिया ने विद्यार्थियों की खूब प्रशंसा की व भविष्य में भी ऐसे ही अपनी प्रतिभा का प्रदर्शन करने के लिए प्रेरित किया। स्कूल कोर्डिनेटर श्रीमती सोनिया, श्रीमती सुनीता मोर, तरुणा अनेजा, श्रीमती गुरप्रीत सैनी व सभी शिक्षकों तथा अन्य कर्मचारियों के सहयोग से कार्यक्रम बहुत सराहनीय रहा।